
சட்ட (சட்டமியற்றல் - பி ) துறை 


அறிக்கை 


எண் 11551 / ச . இ . பி . 1 /2009/ சட்ட 


ம் . 


2010 ஜனவரி 23 
திருவனந்தபுரம் , - 

1931 மகம் 3 . 


2010 ஜனவரி 22 - ம் தேதி ஆளுநரால் விளம்பர அறிக்கை செய்யப்பட்ட 
பின் வரும் அவசரச்சட்டம் பொதுமக்களின் அறிவிற்காக இதனால் 
பிரசுரம் செய்யப்படுகிறது . 


ஆளுநரின் ஆணைப்படி , 


கெ . ஜாண் பிரிட்டோ , 
சிறப்புச்செயலர் (சட்டம் ) . 


2010 - ன் 5 - வது எண் அவசரச்சட்டம் 


இந்தியக் குடியரசின் அறுபதாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1960 - ன் கேரள காவல்துறை சட்டத்தை மேலும் திருத்தம் செய்வதற்கு 
ரிய ஒரு அவசரச்சட்டம் . 


முகவுரை - 2009 ஜூன் 1 - ஆம் தேதி கேரள ஆளுநரால் 2009 - ன் கேரள 
காவல் துறையினர் திருத்த அவசரச்சட்டம் ( 2009 - ன் 12 ) விளம்பர 
அறிக்கை செய்திருந்தபடியாலும் ; 


2009 ஜூன் 22 - ஆம் தேதி ஆரம்பித்து 2009 ஜூலை 24- ம் தேதி 
நிறைவுற்ற கேரள மாநில சட்டமன்றப் பேரவையின் கூட்டத்தொடரில் 
வைத்து இந்த அவசரச்சட்டத்திற்குப்பதிலாக ஒரு மசோதா மாநில 
சட்டமன்றப் பேரவையில் தாக்கல் செய்யவும் நிறைவேற்றவும் முடியாமல் 
போனதாலும் ; 


மேற்கூறிய அவசரச்சட்டத்தின் ஏற்பாடுகளை நிலைநிறுத்துவதற்காக 
2009- ன் கேரள காவல் துறையினர் (திருத்த ) அவசரச்சட்டத்தை ( 2009- ன் 15) , 
2009 ஆகஸ்ட் 1- ம் தேதி கேரள ஆளுநர் விளம்பரம் செய்திருந்தபடியாலும் ; 


2009 செப்டம்பர் 8- ம் தேதி ஆரம்பித்து 2009 செப்டம்பர் 17 - ம் தேதி 
நிறைவுற்ற கேரள மாநில சட்டமன்றப் பேரவையின் கூட்டத்தொடரில் 
வைத்து அவசரச்சட்டத்திற்குப்பதிலாக ஒரு மசோதா மாநில சட்டமன்றப் 
பேரவையில் தாக்கல் செய்யவும் நிறைவேற்றவும் முடியாமல் போனதாலும் ; 


மேற்கூறிய அவசரச்சட்டத்தின் ஏற்பாடுகளை நிலைநிறுத்துவதற்காக 
2009- ன் கேரள காவல் துறையினர் (திருத்த ) அவசரச்சட்டத்தை (2009- ன் 21), 
2009 அக்டோபர் 16-ம் தேதி கேரள ஆளுநர் விளம்பரம் செய்திருந்தபடியாலும் ; 


2009 டிசம்பர் 29 - ம் தேதி நடைபெற்ற கேரள மாநில சட்டமன்றப் 
பேரவையின் கூட்டத்தொடரில் வைத்து இந்த அவசரச்சட்டத்திற்குப்பதிலாக 
ஒரு மசோதா மாநில சட்டமன்றப் பேரவையில் தாக்கல் செய்யவும் 
நிறைவேற்றவும் முடியாமல் போனதாலும் ; 


இந்திய அரசியலமைப்பு விதித்தொகுப்பு 213 - ன் உட்பிரிவு ( 2 ) - ல் 
துணைஉட்பிரிவு ( எ )- ன் கீழ் நிறுத்தி வைக்கப்பட்டிருக்கும் 2009 - ன் கேரள 
காவல் துறையினர் (திருத்த ) அவசரச்சட்டம் (2009- ன் 21 ) 2010 பிப்ரவரி 
20- ஆம் தேதி அமலில் இருந்து நின்றுவிடுவதாலும் ; 


மேற்கூறிய அவசரச்சட்டத்தை நிலை நிறுத்தாவிடில் இடர்பாடுகள் 
ஏற்படும் என்பதாலும் ; 


கேரள மாநில சட்டமன்றப்பேரவை கூட்டத்தொடரில் இல்லாததும் 
உடனடி நடவடிக்கை எடுக்க தேவையான சூழ்நிலைகள் உண்டு என்று 
கேரள ஆளுநர் திருப்தியுறுவதாலும் ; 


தற்போது , எனவே , இந்திய அரசியலமைப்பின் விதித்தொகுப்பு 213- ன் 
உட்பிரிவு (1)- ல் வழங்கப்பட்ட அதிகாரங்களை பயன்படுத்தி கேரள ஆளுநர் 
பின்வரும் அவசரச்சட்டத்தை விளம்பர அறிக்கை செய்ய மனமுவந்துள்ளார் . 


1 . சுருக்கத்தலைப்பும் தொடக்கமும் . -- (1 ) இந்த அவசரச்சட்டம் 2010 - ன் 
கேரள காவல்துறையினர் (திருத்த) அவசரச்சட்டம் என அழைக்கப்படலாம் . 

( 2 ) இது 1984 ஜனவரி 18 - ம் நாள் அமலுக்கு வந்ததாகக் 
கருதப்படவேண்டும் . 


2 . 1961 - ன் சட்டம் 5 தற்காலிகமாகத் திருத்தம் செய்யப்படல் . - 1960 - ன் 
கேரள காவல்துறையினர் சட்டம் ( 1961- ன் 5 ) ( இதற்குப்பிறகு முதன்மை சட்டம் 
என்று குறிப்பிடப்படும் ) அமலில் இருக்கும் கால அளவில் பிரிவு 3- ல் 
குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும் . 


3 . பிரிவு 69- ல் திருத்தம் . - முதன்மை சட்டத்தின் பிரிவு 69- ன் துணைப் 
பிரிவு (1)-ல் , “ விதிமுறைகள் உருவாக்குதல் " என்ற வார்த்தைகளுக்குப் பிறகு 
“ முற்கால பலனுடனோ அல்லது பிற்கால பலனுடனோ என்ற வார்த்தைகள் 
சேர்க்கப்பட வேண்டும் . 


4 . இரத்தாதலும் காப்பும் . - (1) 2009- ன் கேரள காவல் துறையினர் (திருத்த ) 
அவசரச்சட்டம் ( 2009 - ன் 21 ) இதனால் இரத்து செய்யப்படுகிறது . 

( 2 ) அவ்வாறு இரத்து செய்யப்பட்டபோதிலும் மேற்கூறிய அவசரச் 
சட்டப்படி திருத்தம் செய்யப்பட்ட முதற்சட்டத்தின் அடிப்படையில் 
செய்த ஏதேனும் காரியமோ எடுத்த ஏதேனும் நடவடிக்கையோ இந்த 
சட்டப்படி திருத்தம் செய்யப்பட்ட முதற் சட்டத்தின் அடிப்படையில் 
செய்ததாகவோ எடுத்ததாகவோ கருதப்படவேண்டும் . 


ஆர் . எஸ் . கவாய் , 

ஆளுநர் . 


